

(*Mari, mal-Pulizija, tohrog mix-wellug*).
 YOLANDA: Ghaliex arrestajtuha lil Mari?
 SPETTUR: Il-hamrija li telghet mill-ġnien u ċappset l-art bil-passi ta' halliel, kixfitilna l-qattiela tal-papà tiegħek.
 YOLANDA: Min kienu?
 SPETTUR: Karmnu seraq il-flus u Mari qatlet.
 YOLANDA: (*tibki, tmur toqgħod bil-qiegħda*) Miskin il-papà.
 TABIE: Id-dnub ma jorqodx, sinjorina.

SIPARJU.

IL-KUNSILL TA' "IL-GHAQDA TAL-KITTIEBA TAL-MALTI" GHAS-SNIN 1948-49

Presidenti Onorarji:

Mons. Dun Karm Psaila, D.Litt. (Hon. Causa);
 Prof. Mons. Dun P. P. Saydon, B.Litt., B.L.Can., D.D.,
 Lic.S.Script.;

Is-Sur Ġino Muscat Azzopardi;
 Prof. Gużè Aquilina, B.A., L.L.D., Ph.D. (Lond.);
 Mons. Dun Pawl Galea, J.C.D.

President:

Il-Kav. Gużè Galea, M.D., D.P.H.

Vici-President:

Is-Sur Ant. Cremona.

Segretarju:

Is-Sur Gużè Chetcuti.

Tezozier:

Is-Sur Victor Apap.

Membri:

Is-Sur Mario Agius;
 Dun Frans Camilleri;
 Patri Prov. Ġ. Delia, S.J.
 Is-Sur George Ransley;
 Is-Sur Erin Serracino Inglott;
 Is-Sur Karmenu Vassallo;
 Patri A. Xerri, O.F.M.;
 Is-Sur Walter Zahra;
 Is-Sur Godfrey Zarb Adami.

Reċensjonijiet

IL-MONS F.S. CARUANA — TFAKKIRA NAZZJONALI —

Ta' M. Agius — Standard Press Malta, Pp. 20.

Dan il-*pamplet* jiġbor fih poezija u sunett, hajjet Mons. Caruana "fil-qosor", u l-programm tal-festi li saru f'egħluq il-mitt sena mill-mewt tiegħu.

Sabiha l-idea li tfaġġar hajjet u għemil wiehed qalbieni f'għeluq iċ-ċentinarju tal-mewt tiegħu. Izda kulhadd jaqbel li dan kien jixraq iżjed li jsir mill-Gvern. Il-Gvern, f'okkażjonijiet bħal dawn, għandu jieh-hu hsieb minn żmien qabel, iniedi konkors għall-aħjar bijografija tal-qalbieni, johrog bolla kommemorativa, jorganizza festi f'għiehu u jwaqqaf xi tifkira nazzjonali. B'hekk nistgħu nuru lid-dinja li ma għadniex lura kif jaħsbuna.

L-aktar li laqitna f'dan il-ktejjeb kienet il-hajja ta' Mons. Caruana fil-qosor (pp. 11-15).

Il-bijografija tingabar u tinkiteb mid-dokumenti u mhux minn *Elogio Funebre*, li wiehed predikatur hu mgieghel jagħmel minn qabat il-mejjet, biex jitla' fuq pulptu u jinseg erba' kelmiet ta' tifhir. Qabel nintefghu niktbu dwar sugġett, l-aktar jekk ikun xi bijografija, jehtigilna neżaminaw id-dokumenti kollha taż-żmien qabel xejn, niflu u ngħarblu sew kul-ma nkiteb s'issa, naraw x'intqal sew favur u kemm kuntrarju, u fl-aħhar, meta nkunu dammejna kollox, mhux niġbdu konklużjoni, izda niktbu l-fatti kif inhuma. Kliem żejjed, hafna tifhir bla sugu, ma baqax lokhom. Qabel illaqgmu lil xi hadd bl-isem ta' qalbieni, diplomatiku, traditur, ra-ġel tajjeb jew mill-agħar, u hafna aġġettivi oħra, jehtieg naħsbuha tajjeb aktar minn darbtejn.

Il-maġhruf awtur Trevelyan għadu kemm kiteb artiklu fil-*History*, vol. XXXII, no. 115, March 1947, dwar dan li qed niktbu. Il-ħabib tagħna Marju Agius donnu ma jagħmilx diff'renza bejn il-kelma kanonku u l-oħra ta' Monsinjur. Caruana beda jissejjaħ Monsinjur meta lahaq Isqof ta' Malta, 1831, u qatt qabel. Ukoll wara, hu baqa' jikteb Kanonku, aktarx għaliex hekk kien maġhruf ma' kulhadd. Dak iż-żmien il-kanonki tal-Kattidral ma kinux jissejju Monsinjuri.

Fuq il-ġrajja ta' żmien il-wagħha ta' l-Ordni ta' San Ġwann jidhrilha li l-awtur ma għarafx jagħti tagħrif tagħha skond il-haqq. U meta wasal biex jikteb dwar il-ftelim ma' l-Ingliżi, Agius hawwad daqsxejn il-fatti,

Din il-hajja fil-qosor fiha hafna asserzjonijiet tal-kittieb li huma kontroversjali, u li aħna ma nistgħux nikkritikaw dettaljatament f'din ir-reċensjoni tal-"Malti" mħabba l-wisa'.

Il-bibliografija li tana Agius ma tantx tidher li hi maġmula bir-reqqa. Hafna mill-kittieba li hemm imsemmija mħumiex ta' valur storiku. *The French in Malta* ma jeżistix: hemm iva l-pubblikazzjoni *Acts and Documents of the French Occupation of Malta*, H. P. Scicluna, Empire Press, 1932.

Mhux biżżejjed li niktbu li *Caruana kellu*, bħal kull bniedem iehor, in-nuqqasijiet u aktarx l-ambizzjonijiet tiegħu ukoll li jekk m'ħumiex ta'